

महापौर बोले – साढ़े तीन साल में नहीं लिया कर्ज, 3000 करोड़ के और कार्य होंगे शुरू

निगम इतिहास का सबसे बड़ा बजट

2200 करोड़ से महानगर की ओर बढ़ेगा जबलपुर

सोमवार को महापौर जगत बहादुर सिंह अजून ने नगर निगम वित्तीय वर्ष 2026-27 के लिए 21 अरब 66 करोड़ 27 लाख 7 हजार 820 रुपये का बजट प्रस्तुत किया। उन्होंने कहा यह केवल आय-व्यय का लेखा-जोखा नहीं, बल्कि शहर के भविष्य का रोडमैप है। उन्होंने कहा कि लक्ष्य जबलपुर को आत्मनिर्भर बनाकर महानगर की दिशा में आगे बढ़ाना है।

हरिभूमि जबलपुर।



बिना कर्ज के विकास का दावा

बजट प्रस्तुत करते हुये महापौर ने बताया कि उनके साढ़े तीन वर्ष के कार्यकाल में 2600 करोड़ रुपये के विकास कार्य कराए गए हैं। आने वाले डेढ़ वर्ष में लगभग 3000 करोड़ रुपये के कार्यों का भूमिपूजन प्रस्तावित है। उन्होंने विशेष रूप से कहा कि नगर निगम ने इस दौरान कोई कर्ज नहीं लिया, जो आर्थिक मजबूती का प्रमाण है।

अर्बन चैलेंज फंड से 1147 करोड़ के प्रस्ताव

बजट में अर्बन चैलेंज फंड के तहत 1147 करोड़ रुपये के प्रस्ताव शासन को भेजे गए हैं। रानीताल तालाब फ्रंट विकास, झुग्गी पुनर्वास, अफोर्डेबल हाउसिंग, माढ़ोताल और गोकलपुर तालाब का विकास, चंडालभाटा बस्ती उन्नयन, गांधी स्मारक पार्क और सार्वजनिक संपत्तियों के मुद्राकरण जैसे कार्य इसमें शामिल हैं। जलापूर्ति और सीवर नेटवर्क को भी मजबूत किया जाएगा।

222 करोड़ से बाढ़ निंत्रण की बड़ी योजना

शहर को जलभराव और बाढ़ से राहत दिलाने के लिए 222

करोड़ रुपये की योजना बनाई गई है। इसमें नालों का निर्माण व सुधार, तालाबों का जीर्णोद्धार, रेन वॉटर हार्वेस्टिंग, मोबाइल पंपिंग स्टेशन और फ्लड अलॉ वर्निंग सिस्टम की स्थापना शामिल है। जल प्लावन से निपटने के लिए विशेष सेल का गठन भी किया जाएगा।

सीवर, तालाब और एरि-डेंसिफिकेशन पर फोकस

सीवर लाइन विस्तार के लिए 755 करोड़ रुपये का प्रावधान किया गया है। हनुमानताल, रानीताल, आधारताल, सूपाताल और गंगासागर सहित पांच तालाबों के सौंदर्यीकरण पर कार्य जारी है। 500 करोड़ रुपये से एरि-डेंसिफिकेशन योजना के तहत शहर का स्वरूप बदला जाएगा। हर घर नमदा जल पहुंचाने का लक्ष्य भी रखा गया है।

परिवहन, पार्किंग और हरियाली की सौगात

शहर में 100 एसी बसें चलाई जाएंगी और 64 स्थानों पर पार्किंग विकसित की जाएगी। 12 चौराहों और 5 प्रवेश मार्गों का सौंदर्यीकरण किया जा रहा है। डुमना नेचर पार्क में 5 स्टार स्तर का रिसोर्ट विकसित करने की योजना है। शहर में 12 लाख पौधे रोपने का लक्ष्य रखा गया है।

आने वाले बड़े प्रोजेक्ट

आदिशंकराचार्य चौक से गौरीघाट तक सड़क निर्माण, रानीताल क्षेत्र में ऑक्सीजन जोन, अंतरराष्ट्रीय स्तर का स्वीमिंग पूल और क्रिकेट स्टेडियम, फिल्म सिटी निर्माण, नए फायर स्टेशन और 10 प्रमुख बाजारों का एक समान थीम पर सौंदर्यीकरण प्रस्तावित है। 687 आंगनवाड़ी केंद्रों का कायाकल्प और मुक्तिधामों व कब्रिस्तानों का उन्नयन भी योजना में शामिल है।

लगातार बढ़ता बजट आकार

पिछले चार वर्षों में बजट का आकार लगातार बढ़ा है। वर्ष 2023-24 में 1400 करोड़, 2024-25 में 1500 करोड़, 2025-26 में 1800 करोड़ और अब 2026-27 में लगभग 2200 करोड़ रुपये का बजट पेश किया गया है। नगर निगम ने इस विकास की रफ्तार तेज करने की दिशा में बड़ा कदम बताया है।

एनएसयूआई ने किया हंगामा, प्रदर्शन कर की नारेबाजी

रादुविवि में अंदर बजट बैठक बाहर कुलपति हटाओ के लगे नारे

जबलपुर। रानी दुर्गावती विश्वविद्यालय की बजट बैठक के दौरान एनएसयूआई छात्रों ने जमकर प्रदर्शन किया। इस दौरान छात्रों ने विश्वविद्यालय के गेट से लेकर बैठक कक्ष तक कुलपति के खिलाफ नारेबाजी की। इस दौरान कुलपति को हटाया जाए, कुलपति मुर्दाबाद जैसे नारे लगाए गए।

प्रदर्शन कर रहे छात्रों ने बजट बैठक में सभा कक्ष में घुसने की कोशिश की लेकिन मौके पर मौजूद पुलिस बल ने उन्हें मुख्य द्वार पर रोक दिया। हालांकि कुछ छात्र दूसरे गेट से परिसर में प्रवेश करने में सफल रहे, जिससे कुछ समय के लिए तनाव की स्थिति बन गई। बैठक में उपस्थित लखन घनघोरिया ने छात्रों को समझाया कि यह बैठक उनकी समस्याओं और मांगों पर विचार करने के लिए ही आयोजित की गई है। उनके आश्वासन के बाद छात्रों ने अपना प्रदर्शन समाप्त कर दिया। एनएसयूआई के जिला अध्यक्ष सचिन रजक ने बताया कि विश्वविद्यालय में छात्रों के लिए बुनियादी सुविधाओं का गंभीर अभाव है। उन्होंने कहा कि कंप्यूटर, अध्ययन संसाधन और अन्य



आवश्यक व्यवस्थाएं उपलब्ध नहीं हैं, जिससे छात्रों को परेशानी हो रही है। रजक ने बताया कि विश्वविद्यालय में लगातार विरोध प्रदर्शनों के बावजूद विश्वविद्यालय प्रशासन और कुलपति ने अब तक कोई ठोस कदम नहीं

उठाया है। छात्र नेताओं ने मांग की है कि केवल आश्वासन नहीं बल्कि जल्द ठोस कार्रवाई की जाए। उन्होंने चेतावनी दी कि यदि उनकी मांगें जल्द पूरी नहीं हुई तो आंदोलन को और तेज किया जाएगा।

आरपीएफ व जीआरपी ने अस्पताल में करायी भर्ती

जबलपुर। पम्परे के जबलपुर रेल मंडल अंतर्गत कटनी सुडुवारा स्टेशन पर आज सोमवार 30 मार्च की सुबह हरिद्वार से पुरी जा रही उत्कल एक्सप्रेस के एस-4 कोच के टॉयलेट में एक नवजात शिशु लावारिस हालत में पड़ा मिला। इस घटना ने यात्रियों के बीच हड़कंप मचा दिया और पूरे स्टेशन पर सनसनी फैल गई। बच्चा जीवित था। प्राप्त जानकारी के अनुसार, उत्कल एक्सप्रेस ट्रेन के एस-4 कोच में सफर कर रहे एक यात्री ने कोच के टॉयलेट में नवजात को देख अन्य यात्रियों को इसकी सूचना दी। इसके बाद मौके पर भीड़ जुट गई और हंगामा शुरू हो गया। मामले की जांचकारी रेलवे प्रशासन

को दी गई जिसके बाद रेलवे सुरक्षा बल और शासकीय रेलवे पुलिस की टीम मौके पर पहुंची। इसके बाद पुलिस ने लत्पटता दिखाते हुए शिशु को सुरक्षित बाहर निकाला और तत्काल जिला अस्पताल भेजा गया, जहां उसे स्पेशल केयर क्यूबर्न यूनिट (एसएनसीयू) में भर्ती कराया गया है। डॉक्टरों की टीम उसकी हालत पर नजर बनाए हुए है और आवश्यक उपचार किया जा रहा है। आरपीएफ और जीआरपी कटनी द्वारा यात्रियों से नवजात के संबंध में पूछताछ की जा रही है। अखिर किसने और किन परिस्थितियों में इस मासूम को ट्रेन में छोड़ा है, इसकी पड़ताल पुलिस द्वारा की जा रही है।

उत्कल एक्सप्रेस के एस-4 कोच के टॉयलेट में मिला नवजात शिशु

प्रत्येक विकासखंड में एक और कुल सात उपाजर्ज केन्द्रों की स्थापना की गई है

बायोमेट्रिक सत्यापन के बाद ही होगी खरीदी

जबलपुर। किसानों से समर्थन मूल्य पर चना, मसूर उपाजर्ज की व्यवस्थाओं को लेकर सोमवार को उप संचालक कृषि की अध्यक्षता में उपाजर्ज केन्द्रों के नोडल अधिकारियों, समिति प्रबंधकों एवं कम्प्यूटर ऑपरेटर्स की बैठक का आयोजन किया गया। कार्यालय उप संचालक किसान कल्याण तथा कृषि विकास विभाग में संपन्न हुई इस बैठक में जिला विपणन



अधिकारी, जिला प्रबंधक नेफेड एवं सचिव कृषि उपज मंडी जबलपुर भी मौजूद थे। बैठक में बताया गया कि राज्य शासन के निर्देशानुसार बैठक में चना एवं मसूर का उपाजर्ज 30 मार्च से 28 मई तक किया जाएगा। किसानों से समर्थन मूल्य पर चना एवं मसूर के उपाजर्ज के लिये जिला उपाजर्ज समिति की अनुशंसा पर प्रत्येक विकासखंड में एक और कुल सात उपाजर्ज केन्द्रों की स्थापना की गई है।

बैठक में उप संचालक कृषि डॉ एस के निगम ने बताया कि

किसान का बायोमेट्रिक सत्यापन करना अनिवार्य होगा। इसी प्रकार यदि किसी कृषक ने पंजीयन के समय परिवार के किसी सदस्य को नॉमिनी नियुक्त किया है तो उस किसान की अनुपस्थिति में नॉमिनी से चना और मसूर का उपाजर्ज किया जा सकता है, लेकिन ऐसी स्थिति में खरीदी के पजल नॉमिनी का आधार और बायोमेट्रिक सत्यापन करना जरूरी होगा।

उपाजर्ज केन्द्रों के समिति प्रबंधकों एवं कम्प्यूटर ऑपरेटर्स को जिला प्रबंधक नेफेड ने एफएक्यू चना और मसूर का उपाजर्ज करने के ही निर्देश बैठक में दिये। उन्होंने कहा कि एफएक्यू मापदण्ड से निम्न गुणवत्ता का चना और मसूर की खरीदी किसी भी स्थिति में स्वीकार्य नहीं होगी।

बैठक में उपाजर्ज केन्द्रों के नोडल अधिकारियों को प्रत्येक दिन की ऑनलाइन खरीदी एवं भौतिक मात्रा का मिलान करते हुये रिपोर्ट जिला स्तर पर प्रस्तुत करने निर्देशित किया गया।

ब्रांडेड चॉकलेट में गुणवत्ता को लेकर गंभीर लापरवाही

कैडबरी चॉकलेट में निकला मरा कॉकरोच और फफूंद

जबलपुर। देहात इलाके शहपुरा भिठौनी क्षेत्र में प्रतिष्ठित ब्रांडेड कैडबरी की चॉकलेट में गुणवत्ता को लेकर गंभीर लापरवाही का मामला सामने आया है। यहाँ एक 14 वर्षीय छात्र द्वारा खरीदी गई कैडबरी डेयरी मिल्क चॉकलेट के अंदर मरा हुआ कॉकरोच और फफूंद पाए गए हैं। मजे की बात यह कि उक्त चॉकलेट पर एक्सपायरी दिनांक 8 जून 2026 अंकित थी।

बताया जाता है कि कक्षा 8वीं के छात्र अंश सेन ने अपने घर के समीप स्थित एक किराना दुकान से 55 रुपये में कैडबरी की चॉकलेट खरीदी और जब घर पहुँचकर चॉकलेट का पैपर खोला, तो उसे चॉकलेट के भीतर कीड़े और फफूंद दिखाई दिए। इस पर अंश ने तत्काल इस स्थिति के बारे में अपने परिजनों को सूचित किया। परिजनों ने जब पैकेट की जांच की तो पाया कि उस पर एक्सपायरी डेट 8 जून 2026 अंकित है। यानी उत्पाद अपनी वैध समय सीमा के भीतर था, इसके बावजूद वह पूरी तरह दूषित और स्वास्थ्य के लिए हानिकारक निकला। परिवार ने अब इस दूषित चॉकलेट को साक्ष्य के रूप में सुरक्षित रख लिया है। इस घटना के बाद पीड़ित परिवार खाद्य विभाग में औपचारिक शिकायत दर्ज कराने की प्रक्रिया पूरी कर रहा है ताकि चॉकलेट के सैंपल की लैब जांच कराई जा सके। इसके अतिरिक्त उपभोक्ता फोरम में भी कंपनी के विरुद्ध मामला दर्ज करने की तैयारी की जा रही है।



परिजनों का कहना है कि नामी कंपनियों द्वारा इस तरह की लापरवाही उपभोक्ताओं की सेहत के साथ खिलवाड़ है और भविष्य में ऐसी घटनाओं को रोकने के लिए कानूनी कार्यवाही आवश्यक है।

नए कोर्स और अधिक प्रवेश पर रहेगा फोकस, हर तीन माह में होगी समीक्षा

जबलपुर। रानी दुर्गावती विश्वविद्यालय में सोमवार को आयोजित कार्य परिषद बैठक में संशोधित बजट प्रस्तुत किया गया। इस बार की बैठक की विशेष बात यह रही कि विश्वविद्यालय प्रशासन ने छात्रों में लगभग दो करोड़ रुपये की कमी दर्ज की है। संशोधित बजट में अब 20 करोड़ रुपये का घाटा दर्शाया गया है, जबकि पूर्व में यह आंकड़ा 22 करोड़ रुपये था। प्रशासन का कहना है कि छात्रों की पूर्ति के लिए नए पाठ्यक्रम प्रारंभ करने और अधिक से अधिक विद्यार्थियों के प्रवेश पर विशेष ध्यान दिया जाएगा। समाचार लिखे जाने तक बैठकों का दौर जारी था।

विश्वविद्यालय के आईक्यूएसी भवन में कुलगुरु प्रोफेसर राजेश वर्मा की अध्यक्षता में सभा में मौजूद जनप्रतिनिधियों ने विश्वविद्यालय प्रभारी कुलसचिव सुरेंद्र सिंह ने वार्षिक वित्तीय लेखाजोखा प्रस्तुत किया और आय-व्यय का

आरडीयू का संशोधित बजट पेश, घाटा घटकर 20 करोड़ पर आया

विस्तृत विवरण रखा। इसके बाद दोपहर 12.30 बजे से विश्वविद्यालय की कोर्ट (सभा) की बैठक शुरू हुई। दोपहर के भोजन के बाद तीसरी और अंतिम बैठक एक होटल में आयोजित की जानी प्रस्तावित रही। बैठक में इसी सदस्य प्रो. राकेश वाजपेयी, रोहित कौशल, सुरेश कतिआ, डॉ. चंद्रशेखर पटेल, डॉ. छाया श्रीवास्तव सहित अन्य सदस्य उपस्थित रहे। सदस्यों ने वित्तीय प्रबंधन, शैक्षणिक गतिविधियों और विश्वविद्यालय की आय बढ़ाने के विकल्पों पर चर्चा की।

गौरतलब है कि 24 मार्च को आयोजित इसी और कोर्ट की बैठक में लगभग 105 करोड़ रुपये का बजट प्रस्तुत किया गया था, जिसमें 22 करोड़ रुपये का घाटा दर्शाया गया था। उस समय सभा में मौजूद जनप्रतिनिधियों ने विश्वविद्यालय प्रबंधन पर आवश्यक आयोजनों में भी राशि खर्च नहीं करने, सांस्कृतिक और खेल

गतिविधियों की अनदेखी करने के आरोप लगाए थे। इस मुद्दे पर तीखी बहस हुई और अंततः बैठक स्थगित करनी पड़ी थी। बैठक में बजट के बेहतर उपयोग और पारदर्शिता पर जोर दिया गया। निर्णय लिया गया कि विश्वविद्यालय के बजट की प्रत्येक तीन माह में समीक्षा की जाएगी, ताकि स्वीकृत राशि का पूरा उपयोग सुनिश्चित किया जा सके और किसी भी मद की राशि लैप्स न हो। इसी सदस्य डॉ. चंद्रशेखर पटेल ने कहा कि दीक्षांत समारोह, खेल एवं युवा उत्सव जैसे आयोजनों को प्राथमिकता दी जाएगी और शैक्षणिक, सांस्कृतिक व खेल गतिविधियों को किसी भी स्थिति में प्रभावित नहीं होने दिया जाएगा। उन्होंने स्पष्ट किया कि यदि अधिकारियों की लापरवाही से राशि अप्रयुक्त रहती है तो संबंधितों पर कार्रवाई की जाएगी।

विश्वविद्यालय प्रशासन का कहना है कि वित्तीय अनुशासन और आय बढ़ाने के प्रयासों के माध्यम से आने वाले समय में घाटे को और कम करने की दिशा में काम किया जाएगा।

राजस्व वसूली अभियान में आई तेजी, बकायेदारों को जारी हुए अंतिम नोटिस

जबलपुर। निगमायुक्त रामपकाश अहिरवार के निर्देशानुसार नगर निगम के राजस्व विभाग ने वित्तीय वर्ष के अंत में कर संग्रहण को लेकर अपनी सक्रियता बढ़ा दी है। संग्रहणीय अधिकारी, संग्रहण क्रमांक 02 (कड़पुरा) द्वारा बकाया करों की वसूली के लिए प्रभावी कदम उठाए जा रहे हैं। नगर निगम ने बड़े बकायेदार, दलजीत सिंह बग्गा मदन महल वार्ड-15 और खटवानी सेल्य एण्ड प्रा. लि. स्वामी वीरेन्द्रपुरी वार्ड को बकाया कर राशि जमा करने हेतु नोटिस जारी किया है। विभाग द्वारा स्पष्ट किया गया है कि शहर के विकास कार्यों को गति देने के लिए समय पर करों का भुगतान अनिवार्य है। निगम द्वारा जारी लेंजर रिपोर्ट के अनुसार, दलजीत सिंह बग्गा कुल 8,92,531/- रुपये एवं खटवानी सेल्य एण्ड प्रा. लि. कुल राशि 2,86,998/- रुपये की बकाया राशि जमा करने के निर्देश दिए गए हैं। राजस्व संग्रह को सुदृढ़ बनाने के लिए नगर निगम के विभिन्न विभाग एक साथ मिलकर कार्य कर रहे हैं।

बरेला में वारदात: आरोपी पुत्र गिरफ्तार

जबलपुर। बरेला थाना अंतर्गत एक नाबालिग ने पारिवारिक विवाद के चलते अपने पिता पर चाकू से हमला कर दिया। संघातिक चोटों आने पर उन्हें उपचार के लिये विकटोरिया अस्पताल में भर्ती कराया गया। जहां इलाज के दौरान देर रात उसकी मौत हो गई। पुलिस ने आरोपी नाबालिग को हिरासत में ले लिया है। बरेला पुलिस थाने से प्राप्त जानकारी के अनुसार बरेला निवासी 36 वर्षीय युवक ने पहली पत्नी की मौत के बाद दूसरी शादी की थी। कल रात 11 बजे युवक शराब

शराबी पिता की नाबालिग ने की हत्या



निवालकर पिता पर दनादन वार किए, जिससे उनके सीने, हाथ व पैर में गंभीर चोटें आईं। शोर सुनकर आसपास के लोग पहुंच गए, जिन्होंने युवक को खून से लथपथ देखा तो उठाकर जिला अस्पताल पहुंचाया। जहां पर देर रात घायल की उपचार के दौरान मौत हो गई। युवक की मौत की खबर से गांव में सनसनी फैल गई, देखते ही देखते गांव के लोग घर पहुंच गए। वहीं मौके पर पहुंची पुलिस ने शव का पंचनामा कर पोस्टमार्टम के लिए भिजवाया। आरोपी नाबालिग बेटे को गिरफ्तार कर लिया है।

सिहोरा-खितौला में महावीर जयंती पर निकली शोभायात्रा

श्री जी की विमान यात्रा में जगह-जगह हुई पुष्प वर्षा



सिहोरा।

जियो और जीने दो का संदेश देने वाले भगवान महावीर स्वामी की जयंती पर सिहोरा खितौला में सकल जैन समाज द्वारा नगर में श्री जी की भव्य शोभायात्रा निकाली गई जो नगर के विभिन्न मार्गों से होकर निकली। 1008 श्री पार्श्वनाथ दिगम्बर पंचायती जैन मंदिर से भव्य विमान शोभायात्रा निकाली गई। जो

मंदिर प्रांगण से प्रारम्भ हुई विमान शोभायात्रा कालभैरव चौक, झंडा बाजार, गौरी तिराहा, पुराना बस स्टैंड, मैना कुआं होकर शुभारंभ स्थल पर संपन्न हुई। विमान रथ पर विराजमान भगवान महावीर स्वामी की अष्टधातु की प्रतिमा का रथ भक्तगण हाथों से स्वयं खींचते चल रहे थे शोभायात्रा के बाद श्री पार्श्वनाथ पंचायती दिगम्बर जैन मंदिर में भगवान महावीर स्वामी का अभिषेक पूजन किया गया।



खितौला जैन समाज ने भी निकाली शोभायात्रा

खितौला जैन समाज द्वारा आज भगवान महावीर जयंती के पावन अवसर पर भव्य शोभायात्रा निकाली गई जिसमें समाज के सभी महिला पुरुष एवं बच्चों ने बह-चढ़कर भाग लिया। महिलाओं की टोली द्वारा विशेष प्रकार का बैंड वाद्य भी प्रस्तुत किया गया जिसने पूरे आयोजन को अलग ही पहचान दी। विभिन्न प्रकार की झांकियों ने भगवान महावीर के जीवन एवं उनके सिद्धांतों को दर्शाया जिसे देखकर श्रद्धालु भाव-विभोर हो उठे। इसके पश्चात मंदिर में भगवान महावीर स्वामी का अभिषेक एवं शांतिधारा विधि-विधान से सम्पन्न हुई। दोपहर 2 बजे से भंडारा प्रसाद वितरण किया गया एवं रात्रि 7 से आरती एवं भक्तांबर पाठ दीप प्रचलन के साथ किया गया।

एपीएन सीबीएसई स्कूल में हुई ग्रेजुएशन सेरेमनी



जबलपुर। ए.पी.एन. सीबीएसई सीनियर सेकेंडरी स्कूल में ग्रेजुएशन सेरेमनी का आयोजन अस्पर्तनी पूजन के साथ किया गया। इस अवसर पर यूकेजी के विद्यार्थियों ने अगली कक्षा में प्रवेश किया तथा अभिभावकों ने संस्था की शिक्षा व्यवस्था की सराहना की। संस्था के अध्यक्ष चमन श्रीवास्तव ने अभिभावकों को संबोधित करते हुए कहा कि वर्तमान समय प्रतिस्पर्धा का है और विद्यालय के शिक्षक-शिक्षिकाएं विद्यार्थियों के उज्ज्वल भविष्य के लिए निरंतर प्रयासरत हैं। आधुनिक तकनीकों के माध्यम से शिक्षा प्रदान कर विद्यार्थियों को उन्नति की ओर अग्रसर किया जा रहा है। कार्यक्रम में विद्यार्थियों को ग्रेजुएशन सर्टिफिकेट प्रदान किए गए। इस अवसर पर सह सचिव मयंक श्रीवास्तव, रजिस्ट्रार मानवेन्द्र सिंह, सीबीएसई प्रभारी प्राचार्य करण खुराना तथा स्टेट बोर्ड प्राचार्य अजय वर्मा उपस्थित रहे कार्यक्रम को सफल बनाने में दिलीप कोरी, पुष्पांजलि पाठक, ज्योति मिश्रा, शमीमा खान, रविंद्र कौर, पूर्वा यादव, प्रिया माडकल, निवेदिता, ममता दीक्षित सहित समस्त शिक्षक-शिक्षिकाओं का सराहनीय योगदान रहा। कार्यक्रम का संचालन शिल्पी शुक्ला एवं रिचा राकेश ने किया तथा आभार प्रदर्शन आशिमा लाल ने व्यक्त किया।

राजू बांगर बने महाकौशल क्षेत्रीय गहोई सभा के वैवाहिक विवाद मध्यस्थता प्रकोष्ठ के संयोजक



जबलपुर। श्री गहोई वैश्य समाज पंचायत के पंच राजू बांगर को महाकौशल क्षेत्रीय गहोई सभा के वैवाहिक विवाद मध्यस्थता प्रकोष्ठ में संयोजक के महत्वपूर्ण एवं गरिमामय पद पर नियुक्ति किया गया है। यह दायित्व उनके अनुभवा, सामाजिक प्रतिबद्धता एवं कुशल नेतृत्व का प्रमाण है।

जिला स्तरीय खेल प्रतियोगिता सम्पन्न, संभागीय हेतु खिलाड़ी चयनित

जबलपुर। स्कूल शिक्षा विभाग द्वारा आयोजित 12वीं विभागीय अधिकारी-कर्मचारी जिला स्तरीय खेल प्रतियोगिता 28 मार्च 2026 को पंडित लज्जा शंकर झा स्कूल में सम्पन्न हुई। प्रतियोगिता में विभिन्न संस्थाओं के अधिकारी एवं कर्मचारियों ने भाग लिया, जिनमें से चयनित खिलाड़ी आगामी अप्रैल में होने वाली संभागीय प्रतियोगिता में भाग लेंगे।



एथलेटिक्स (पुरुष) में राजेश यादव, बृजेंद्र तिवारी, अशोक राय, चंद्रशेखर स्वामी, अंकित दहिया, अनिल सोनकर एवं कृष्ण कुमार चयनित हुए, जबकि एथलेटिक्स (महिला) में मधुमिता हाजरा, सुषमा वर्मा, मौनल चैतन्य, मोनोमत पटेल, सारिका सिंह खान एवं पूजा मेहतो का चयन हुआ।

राजेश एवं राममणि तथा कबड्डी (महिला) में शीला चौहान, बिना बर्मन एवं सारिका सिंह खान चयनित रहें। बैडमिंटन (पुरुष) में मो. अकरम एवं सोनल दुबे, जबकि महिला वर्ग में सपना ठाकुर एवं माधुरी शर्मा का चयन हुआ। टेबल टेनिस (पुरुष) में अनुज दीक्षित तथा क्रिकेट (लेटर बॉल) में दिनेश कुमार, नितिन तिवारी, दीपक, बृजेंद्र तिवारी, सुधीर अवधिया, प्रवीण तिवारी, अतुल मिश्रा, अनिल सोनकर, चैतन्य धर्माधिकारी, पुष्पेंद्र पांडे, कृष्ण कुमार, संतोष चौरसिया, जगदीश एवं हेमंत प्रजापति चयनित हुए।

प्रतियोगिता में निर्णायक की भूमिका श्रीमती गुंजन श्रीवास्तव, श्रीमती माधुरी साठे, श्री रॉबर्ट मार्टिन, श्री धनराज पिल्ले, श्री सुजीत दहिया, श्री प्रेमलाल कुशवाहा, श्री विशाल तिवारी, श्री आनंद सिंह एवं श्री सुनील बर्मन सहित अन्य अधिकारियों ने निभाई।

जन अभियान परिषद द्वारा जल प्याऊ का शुभारंभ



पाटन। जबलपुर के विकासखंड पाटन अंतर्गत मध्य प्रदेश जन अभियान परिषद की नवांकुर संस्था "वीर दुर्गादास राठौड़ जन मानस कल्याण संस्था" द्वारा जल गंगा संवर्धन अभियान के तहत विभिन्न ग्रामों में जल प्याऊ (जल मंदिर) प्रारंभ किए गए। ग्राम पंचायत करारी, खेरा एवं मनकवारा में बरगद के पेड़ के नीचे तथा आंगनवाड़ी केंद्रों पर यात्रियों और पशु-पक्षियों के लिए पेयजल की व्यवस्था की गई। कार्यक्रम संभागा एवं जिला समन्वयकों के निर्देशन में आयोजित हुआ। ग्राम करारी एवं मनकवारा में कार्यक्रम का संचालन अध्यक्ष रौशनी द्वारा किया गया। इसी क्रम में पाटन नगर के वार्ड क्रमांक 9, गुरु मोहल्ला स्थित आंगनवाड़ी केंद्र में भी जल प्याऊ का शुभारंभ किया गया। इस अवसर पर संस्था अध्यक्ष ठाकुर राम नारायण सिंह, परामर्शदाता कामता प्रसाद सेन तथा समिति अध्यक्ष पवन बर्मन सहित अनेक सदस्य उपस्थित रहे। आयोजकों ने बताया कि गर्मी के मौसम में आमजन, राहगीरों एवं पशु-पक्षियों को पेयजल उपलब्ध कराने हेतु आगे भी ऐसे जल प्याऊ स्थापित किए जाएंगे, जिससे अधिक से अधिक लोगों को सुविधा मिल सके।

पश्चिम मध्य रेलवे के 90 रेलकर्मों सेवानिवृत्त

जबलपुर। पश्चिम मध्य रेलवे के मुख्यालय सहित जबलपुर, भोपाल और कोटा मंडलों तथा दोनों कारखानों के कुल 90 रेलकर्मों 30 मार्च 2026 को सेवानिवृत्त हुए। मुख्यालय में आयोजित समारोह में अधिकारियों ने चार सेवानिवृत्त अधिकारियों—अजय प्रकाश, पी. के. शुक्ला, रामेश्वर रावत एवं जी. के. नंदनवार—को सेवानिवृत्ति दस्तावेज प्रदान कर सम्मानित किया। कार्यक्रम में अरविन्द पांडेय सहित अन्य अधिकारी व कर्मचारी उपस्थित रहे तथा सभी सेवानिवृत्त कर्मियों के सुखी, स्वस्थ और समृद्ध जीवन को कामना की गई।

रतलाम—आगरा फोर्ट एक्सप्रेस का ठहराव बढ़ा वहीं यात्रियों को सुविधा को ध्यान में रखते हुए रेलवे ने गाड़ी संख्या 19817/19818 रतलाम—आगरा फोर्ट एक्सप्रेस का अरनैटा स्टेशन पर प्रायोगिक ठहराव 1 अप्रैल 2026 से अगले आदेश तक बढ़ाने का निर्णय लिया है। दोनों दिशाओं में ट्रेन का ठहराव पूर्व निर्धारित समय-सारिणी के अनुसार जारी रहेगा। रेलवे प्रशासन ने यात्रियों से इस सुविधा का लाभ उठाने की अपील की है।

संस्कारधानी में 5 से 13 अप्रैल तक श्रीराम कथा का भव्य आयोजन

जबलपुर। राकेश सिंह ने सोमवार को जबलपुर स्थित अवधपुरी आयुर्वेद कॉलेज मैदान, गौरीघाट में आयोजित होने वाली श्रीराम कथा के स्थल का निरीक्षण किया। उन्होंने कहा कि जगद्गुरु स्वामी रामभद्राचार्य के श्रीमुख से होने वाली यह कथा संस्कारधानी की गरिमा के अनुरूप भव्य रूप में आयोजित होगी, जिसमें बड़ी संख्या में श्रद्धालु शामिल होंगे। समरसता सेवा संगठन द्वारा 5 से 13 अप्रैल तक आयोजित इस कथा की तैयारियां अंतिम चरण में हैं। निरीक्षण के दौरान विधायक सुशील तिवारी, भाजपा जिला अध्यक्ष रत्नेश सोनकर, नगर निगम अध्यक्ष रिकूज विज, संगठन अध्यक्ष संदीप जैन, स्वागत समिति संयोजक गुलशन



माखोजा, सचिव अखिल मिश्रा, कलेक्टर राघवेंद्र सिंह, निगमायुक्त वरुण अहिरवार, अतिरिक्त पुलिस अधीक्षक पल्लवी शुक्ला एवं एसडीएम अनुराग सिंह सहित प्रशासनिक अधिकारी मौजूद रहे।

14 अप्रैल को मनाई जाएगी डॉ. भीमराव आम्बेडकर की 135वीं जयंती

जबलपुर। बोधिसत्व डॉ. बाबा साहब भीमराव आम्बेडकर संयुक्त जयंती महोत्सव समिति जबलपुर द्वारा डॉ. भीमराव आम्बेडकर की 135वीं जयंती हाईकोर्ट आम्बेडकर चौक पर प्रति वर्षानुसार इस वर्ष भी 14 अप्रैल को मनाई जाएगी। साथ ही सामाजिक क्रांति के अग्रदूत तथा महिला शिक्षा के जनक महात्मा ज्योतिबा फुले की 199वीं जयंती धूमधाम से समिति द्वारा मनाई जाएगी। कार्यक्रम का शुभारंभ भिक्खुनी निम्मलमतेता (नागपुर महाराष्ट्र) करंगे, मुख्य अतिथि प्रो. अणुवंदन दिल्ली विश्वविद्यालय नई दिल्ली, विशिष्ट अतिथि विजय सुरवाड़े (लेखक, साहित्यकार, चिंतक, मुंबई) होंगे। कार्यक्रम की अध्यक्षता यादवराव मंत्राम करंगे। संयुक्त जयंती महोत्सव समिति के दीपक मेश्राम, धर्मशाल चाटे, दीपक वानखेड़े, सिद्धार्थ उरकुड़े, वीरेंद्र बौद्ध, विजय धाबडे, चन्द्रकला ढोके, रेखा वालके, सुनीता शेंडे, मीना खापर्डे, अनिता जनबन्धु, देवेन्द्र मडके, वीरेंद्र बौद्ध सहित अन्य सदस्यों ने उपस्थिति की अपील की है।

सिहोरा में कांग्रेस का प्रदर्शन आज

सिहोरा। मध्य प्रदेश कांग्रेस कमेटी के अध्यक्ष जीतू पटवारी के निर्देशानुसार, जिला कांग्रेस कमेटी ग्रामीण जबलपुर अध्यक्ष संजय यादव के मार्गदर्शन में आज मंगलवार को दोपहर 12 बजे पुराने बस स्टैंड में केन्द्र की मोदी सरकार और प्रदेश की मोहन यादव सरकार की विफल नीतियों के चलते प्रदेश वा जिले में गैस सिलेंडर की अनुपलब्धता एवं बिजली दरों में अप्रत्याशित मूल्य वृद्धि और डीजल, पेट्रोल की कमी को लेकर ब्लॉक कांग्रेस कमेटी, नगर कांग्रेस कमेटी द्वारा विरोध प्रदर्शन कर अनुभवभागीय अधिकारी सिहोरा को ज्ञापन सौंपा जाएगा। ब्लॉक अध्यक्ष बिहारी पटेल, नगर अध्यक्ष पवन सोनी ने समस्त कांग्रेस जनों से आयोजन में पहुंचने की अपील की है।

विनोद, अमित, साकेत पार्श्व नियुक्त

सिहोरा। राज्य शासन द्वारा नगर पालिका परिषद से सहविस्तारी कार्यकाल वा राज्य शासन के अन्य आदेश तक जो भी पहले हो तक के लिए पार्श्व के रूप में विनोद गुप्ता खितौला बा जा र, सा के त पांडेलखराम मोहल्ला खितौला, अमित खत्री झंडा बाजार सिहोरा, सत्यप्रकाश खरे, आलोक जैन, गीता पटेल को नाम निर्दिष्ट किया गया

एमपी ट्रांसको में नई पहल मैन लिफ्टर 36 फीट ऊंचाई तक करेगा मेनटीनेंस

जबलपुर। मध्य प्रदेश पावर ट्रांसमिशन कंपनी (एमपी ट्रांसको) ने पारेषण कार्यों में नवाचार और सुरक्षा को दिशा में एक महत्वपूर्ण कदम उठाया है। एमपी ट्रांसको द्वारा सबस्टेशनों में मैनटनेंस कार्यों के लिए 36 फीट तक ऊंचाई पर काम करने में सक्षम एक मैन लिफ्टर का सफलतापूर्वक डिजाइन एवं निर्माण इन-हाउस किया गया है। यह अभिनव रमैन लिफ्टर विशेष रूप से सबस्टेशनों में स्थापित ऊंचाई पर स्थित उपकरणों के सुरक्षित, कुशल और समयबद्ध रखरखाव को ध्यान में रखते हुए तैयार किया गया है। इस उपकरण की सहायता से मैनटनेंस स्टाफ अब ऊंचे स्ट्रक्चर, इंसुलेटर, बस बार तथा अन्य महत्वपूर्ण उपकरणों तक आसानी से पहुंच सकता है। इससे स्कैफोल्डिंग या लेडर के उपयोग की आवश्यकता काफी कम हो जाएगी, जिससे जोखिम और श्रम दोनों में उल्लेखनीय कमी आएगी। सबस्टेशन में ही उपलब्ध स्क्रैप मैटेरियल और बाहर से न्यूनतम सामग्री खरीद कर इस लिफ्टर को तैयार किया गया है। बाजार में इस लिफ्टर की कीमत ढाई लाख रुपये से प्रारंभ होती है पर इसे सिर्फ 39000 रूपये में इन हाउस ही तैयार कर लिया गया। इन हाउस लिफ्टर तैयार करने में सागर के अधीक्षक अभियंता एम वाय मंसूरी, के मार्गदर्शन में टीमकमंड के कार्यपालन अभियंता आर पी कान्कूज, सहायक अभियंता जी पी राय का उल्लेखनीय योगदान रहा।

सुशी छंगी साहू- प्रेमसागर साहू मोहल्ला निवासी श्री कालिका साहू की पुत्री सुशी साहू (52) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती दुर्गा बाई खटीक- खेरमाई वाई निवासी श्री ओमकार खटीक की धर्मपत्नी श्रीमती दुर्गा बाई खटीक (59) का निधन हो गया। अंतिम संस्कार करियापाथर श्मशान भूमि में किया गया। श्री इरसू पटेल- सिध्दा कॉलोनी दीक्षितपुरा निवासी श्री उत्तम पटेल के पुत्र श्री इरसू पटेल (38) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राकेश स्वल्प सोनकर- भरतीपुर निवासी श्री राकेश स्वल्प सोनकर (61) का निधन हो गया। अंतिम संस्कार करियापाथर श्मशान भूमि में किया गया। श्रीमती श्यामा हवलिया- वाजपेयी कम्पाउंड खदर निवासी श्री अशोक हवलिया की धर्मपत्नी श्रीमती श्यामा हवलिया (58) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री महावीर प्रसाद यादव- उडिया मोहल्ला निवासी श्री महावीर प्रसाद यादव (85) का निधन हो गया। अंतिम संस्कार करियापाथर श्मशान भूमि में किया गया। श्री अमय कुमार पटेल- ललपुर रोड गौरीघाट निवासी श्री गजेंद्र पटेल के पुत्र श्री अमय कुमार पटेल (42) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अखिल चौधरी- सिध्दा मोहल्ला राधाकृष्णन वाई निवासी श्री दुर्गा चौधरी के पुत्र श्री अखिल चौधरी (45) का निधन हो गया। अंतिम संस्कार करियापाथर श्मशान भूमि में किया गया। श्रीमती शोभा गुप्ता- गंजीपुरा निवासी श्री संजय गुप्ता की धर्मपत्नी श्रीमती

शोभा गुप्ता (57) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राजकुमार बान- करियाणा झरका नगर लालमाटी निवासी श्री राजकुमार बान (61) का निधन हो गया। अंतिम संस्कार करियापाथर श्मशान भूमि में किया गया। श्रीमती सुमन लता राय- टाउन हाल विक्टोरिया के पास निवासी श्री संतोष राय की धर्मपत्नी श्रीमती सुमन लता राय (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती पुष्पा नामदेव- एपीआर कॉलोनी कटवा निवासी श्री नरसिंह दास नामदेव की धर्मपत्नी श्रीमती पुष्पा नामदेव (90) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती हल्की बाई ठाकुर- गन्नु सिंह का बाड़ा ठाकुरपुर निवासी श्री राम प्रसाद ठाकुर की धर्मपत्नी श्रीमती हल्की बाई ठाकुर (83) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती उषा डे- भोले कुटि शक्तिनगर गुणेश्वर निवासी श्री बीसी डे की धर्मपत्नी श्रीमती उषा डे (82) का निधन हो गया। अंतिम संस्कार गौरीघाट मुक्तिधाम में संपन्न हुआ।



सोनली पसाना (31) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राजकुमार करियार- अनुवाधा कॉलोनी कजरवार निवासी श्री राजकुमार करियार (68) का निधन हो गया। अंतिम संस्कार करियापाथर श्मशान भूमि में किया गया। श्रीमती रश्मि सेन- दुर्गा नगर मटौली गौरीघाट निवासी श्री कपिल सेन की धर्मपत्नी श्रीमती रश्मि सेन (29) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शेक/उरावन, पगड़ी रम, पुष्पातिथि
संबंधी संदेश प्रकाशित कराने के लिए
अपेक्षित 400/- प्रति कल्पना है।
दिवस सड़क:- 1000 से मी. रविक/सर्वेट 300/-
दिवस सड़क:- 1000 से मी. रंगीन 400/-
दिवस सड़क:- 1000 से मी. रंगीन 1100/-
सम्पर्क करें वितरण विभाग-9303108294, 9407362160





यूएसएस स्पूएंस से दागी गई टॉमहॉक

अमेरिकी मीडिया रिपोर्ट्स का बड़ा दावा

अमेरिका ने दागी थीं अनटेस्टेड 'प्रिज्म' मिसाइलें जो भटककर स्कूलों पर गिरी थीं

इस हमले में ईरान के सैन्य ढांचे, जहाजों, एक पनडुब्बी और कुछ जमीनी ठिकानों को निशाना बनाया गया। कुछ खबरों के अनुसार, इस हमले के दौरान लामर्ड में एक खेल परिसर और स्कूल भी प्रभावित हुए। एक लॉन्चर दो प्रिज्म मिसाइल ले जा सकता है। भविष्य में 1000 किमी तक हमले के लिए विकसित करने की योजना है

अमेरिकी सेंट्रल कमांड के फुटेज और रिपोर्टों से इस बात की पुष्टि की गई है

यह मिसाइल हाई-मोबिलिटी आर्टिलरी रॉकेट सिस्टम लॉन्चर से दागी जाती है

एजेंसी नई दिल्ली

अमेरिकी मीडिया आउटलेट्स न्यूयॉर्क टाइम्स और वाशिंगटन पोस्ट ने दावा किया है कि अमेरिका ने ईरान के खिलाफ सैन्य अभियान (ऑपरेशन एपिक प्युरी) में बड़े पैमाने पर टॉमहॉक क्रूज मिसाइलों और प्रिज्म मिसाइलों का इस्तेमाल किया है। रिपोर्ट के अनुसार, 28 फरवरी 2026 को शुरू हुए हमलों में, अमेरिका ने एक महीने के भीतर 850 से अधिक टॉमहॉक क्रूज मिसाइलें दागीं। अमेरिकी नौसेना के गाइडेड मिसाइल डिस्ट्रिक्ट यूएसएस स्पूएंस ने इन मिसाइलों का इस्तेमाल ईरान के सैन्य ठिकानों, परमाणु सुविधाओं और अन्य 3,000 से अधिक लक्ष्यों को निशाना बनाने के लिए किया गया।

रिपोर्ट के मुताबिक, इन हमलों के दौरान एक मिसाइल कथित तौर पर ईरान के मिनाब शहर में एक लड़कियों के स्कूल के पास गिरी, जिसमें 175 से अधिक लोग मारे गए। वाशिंगटन पोस्ट के मुताबिक चार हफ्तों में 850 से ज्यादा मिसाइलें दागी गईं। अनुमान है कि अमेरिकी नौसेना के पास लगभग 4,000 टॉमहॉक मिसाइलें थीं। इस दृष्टिकोण से टॉमहॉक मिसाइलों का करीब एक चौथाई हिस्सा खत्म हो चुका है।

अमेरिकी रक्षा मंत्रालय के भीतर इसको लेकर चिंता बढ़ गई है। करीब 34 करोड़ रुपए की टॉमहॉक बनाने में करीब 2 साल लग सकते हैं। विशेषज्ञों के अनुसार इस कमी पूरी करने में कई साल लगेंगे। ईरान संघर्ष में हुआ, तो स्टॉकभरने में कई साल लग सकते हैं।

अमेरिका के पास करीब 4000 टॉमहॉक मिसाइलें

टॉमहॉक अमेरिका की खास क्रूज मिसाइल है। यह 1,000 मील (1609 किमी) तक उड़कर 1,000 पाउंड (453 किलो) विस्फोटक सटीक निशाने पर गिरा सकती है। इसके एडवांस वर्जन की रेंज 2500 किमी है। टॉमहॉक का बड़े पैमाने पर पहला इस्तेमाल 1991 के खाड़ी युद्ध में हुआ। अमेरिका ने इराक पर दूर से सैकड़ों मिसाइलें दागी थीं। टॉमहॉक को

समुद्र में मौजूद युद्धपोतों और पनडुब्बियों से भी दागा जा सकता है, जिससे दुश्मन के इलाके में घुसे बिना हमला संभव हो जाता है। अमेरिका बीते एक महीने से ईरान पर हमले कर रहा है। यह पूरी तरह 'स्टैंड-ऑफ स्ट्राइक' है। यानी हमला इतनी दूर से किया गया कि अमेरिकी सैनिकों को जमीन पर उतरने की जरूरत नहीं पड़ रही है।

'प्रिज्म' की मारक क्षमता 500 किलोमीटर



टॉमहॉक के अलावा अमेरिका ने ईरान के खिलाफ संघर्ष में पहली बार अपनी नई और अत्याधुनिक सटीक प्रिजिज्म स्ट्राइक मिसाइल (पीआरएसएम), जिसे 'प्रिज्म' मिसाइल भी कहा जा रहा है, का इस्तेमाल किया है। अमेरिकी सेंट्रल कमांड (सेंटकॉम) के फुटेज और रिपोर्टों से पुष्टि हुई है कि ऑपरेशन 'एपिक प्युरी' के दौरान इस मिसाइल का उपयोग किया गया। यह मिसाइल लॉकहीड मार्टिन द्वारा विकसित की गई अगली पीढ़ी की मिसाइल जो हाई-मोबिलिटी आर्टिलरी रॉकेट सिस्टम

लॉन्चर से दागी जाती है। इसकी रेंज 500 किमी से अधिक है और यह 640 किमी तक के लक्ष्यों को भेदने में सक्षम बताई गई है। एक लॉन्चर दो प्रिज्म मिसाइल ले जा सकता है। इस हमले में ईरान के सैन्य ढांचे, जहाजों, एक पनडुब्बी और कुछ जमीनी ठिकानों को निशाना बनाया गया। कुछ खबरों के अनुसार, इस हमले के दौरान लामर्ड में एक खेल परिसर और स्कूल भी प्रभावित हुए। हालांकि भविष्य में इसके वर्जन को 1000 किलोमीटर तक हमले के लिए विकसित करने की योजना है।

हाइफा में तेल रिफाइनरी पर हमला, लगी आग



हाइफा में हुए हमले में एक तेल रिफाइनरी को निशाना बनाया गया है। हमले के चलते रिफाइनरी में आग लग गई और रिफाइनरी से काला धुआं उठता देखा गया। जिस रिफाइनरी को निशाना बनाया गया, वह बाजान तेल रिफाइनरी है और इस जगह पर बीती 19 मार्च को भी हमला हुआ था।

इजराइल के बंदरगाह शहर हाइफा में हुए हमले में एक तेल रिफाइनरी को निशाना बनाया गया है। हमले के चलते रिफाइनरी में आग लग गई और रिफाइनरी से काला धुआं उठता देखा गया। जिस रिफाइनरी को निशाना बनाया गया, वह बाजान तेल रिफाइनरी है और इस जगह पर बीती 19 मार्च को भी हमला हुआ था। इजराइली अधिकारियों ने बताया कि इजराइली एयर डिफेंस ने दो ड्रोन और पांच रॉकेट को इंटरसेप्ट कर हवा में ही तबाह कर दिया। ये हमले यमन से किए गए। माना जा रहा है कि हूती विद्रोहियों ने ये हमले किए। ईरान से भी रविवार को इजराइली पर मिसाइल हमले किए गए।

इराक में अमेरिका सैन्य अड्डे पर रॉकेट हमला

इराक की राजधानी बगदाद स्थित अमेरिकी सैन्य अड्डे यूएस विक्ट्री बेस पर सोमवार को रॉकेट हमला होने का दावा किया गया है। यह सैन्य अड्डा राजधानी बगदाद के पश्चिम में 20 किलोमीटर दूर है। हैरानी की बात ये है कि एयर डिफेंस सिस्टम इस रॉकेट को इंटरसेप्ट नहीं कर सका और रॉकेट हमले में सैन्य अड्डे पर तेजाब एंटीरैडिएशन विमानों में आग लग गई। इराक के इस अमेरिकी सैन्य अड्डे पर पहली बार हमला हुआ है। यह सैन्य अड्डा इराक में अमेरिका का सबसे सुरक्षित बेस माना जाता है। हालांकि हमले के वक्त सैन्य अड्डे पर अमेरिकी सैनिक मौजूद नहीं थे। इसके अलावा, इराक के मोहम्मद अल्ला एयर बेस पर आज हमला हुआ। यह एयरबेस बगदाद इंटरनेशनल एयरपोर्ट के नजदीक स्थित है। इस हमले में किसी भी हताहत होने की खबर नहीं है।

कुवैत में एक भारतीय मजदूर की मौत

कुवैत में एक बिजली और पानी बनाने वाले प्लांट पर हुए हमले में एक भारतीय मजदूर की मौत हो गई। कुवैत के बिजली और पानी मंत्रालय ने बताया कि यह हमला ईरान की ओर से किया गया। मंत्रालय के अनुसार, हमले में प्लांट की एक सर्जिंस बिल्डिंग को भी नुकसान पहुंचा है। यह प्लांट समुद्र के पानी को साफ करके पीने योग्य पानी बनाने और बिजली उत्पादन का काम करता है।

ईरान ने घरो को बनाया निशाना

पश्चिम एशिया में युद्ध के पहले महीने में ईरान के संयुक्त सैन्य कमांड के प्रवक्ता ने रविवार को कहा कि अब अमेरिका और इजराइल के अधिकारियों के निजी घर ईरान के लिए वैध लक्ष्य बन गए हैं। इस फैसले का मकसद पश्चिम एशिया में रहने वाले अमेरिकी और इजराइली सैन्य तथा राजनीतिक अधिकारियों को चेतावनी देना है।

तुलसी से नाराज ट्रंप बोले- वे ईरान के प्रति नरम

राष्ट्रपति ट्रंप ने कहा कि उनकी सरकार को खुफिया प्रमुख तुलसी गबाई ईरान की परमाणु महत्वाकांक्षाओं को रोकने के मामले में उनसे थोड़ी नरम हैं। ट्रंप ने कहा कि उनकी सोच मुझसे थोड़ी अलग है, लेकिन

इसका मतलब यह नहीं कि कोई व्यक्ति सेवा करने के योग्य नहीं है। मैं नहीं चाहता कि ईरान के पास परमाणु हथियार हो। क्योंकि अगर उनके पास परमाणु हथियार होगा तो वे उसे तुरंत इस्तेमाल करेंगे।

खबर संक्षेप

कोलकाता-शंघाई के बीच नॉन-स्टॉप उड़ान शुरू

कोलकाता। इंडिगो ने सोमवार को कोलकाता-शंघाई के बीच दैनिक नॉन-स्टॉप उड़ान शुरू करने का



एलान किया है। फ्लाइट 6ई 1709 कोलकाता से रात 9:45 बजे प्रस्थान करेगी और अगले दिन सुबह 4:40 बजे शंघाई पहुंचेगी, जबकि वापसी की फ्लाइट 6ई 1710 शंघाई से सुबह 5:40 बजे प्रस्थान करेगी और सुबह 9:05 बजे कोलकाता पहुंचेगी। सेवा एयरबस ए320नियो विमान द्वारा संचालित की जा रही है।

एयर कनाडा के सीईओ ने मांगी माफी

ओटावा। एयर कनाडा के सीईओ माइकल रूसो एक गंभीर भाषाई विवाद के केंद्र में हैं। एक विमान



हादसे में मारे गए पायलटों के परिवारों के प्रति अंग्रेजी में शोक संवेदना व्यक्त करने पर उनकी कड़ी आलोचना हुई। अब उन्होंने सार्वजनिक रूप से अपनी इस चूक के लिए माफी मांगी है। रूसो पूरी तरह अंग्रेजी में ही बोले। उन्होंने फ्रेंच भाषा के सिर्फ दो शब्दों नमस्ते और धन्यवाद का इस्तेमाल किया।

दक्षिण प्रशांत महासागर में 7.3 तीव्रता का भूकंप

वेलिंगटन। दक्षिण प्रशांत महासागर में वानुआतू के समीप भूकंप आया। अमेरिकी भूवैज्ञानिक सर्वेक्षण के अनुसार, भूकंप का केंद्र लगभग 115 किमी की गहराई पर था। यह भूकंप वानुआतू के लुगानविले से लगभग 35 किमी उत्तर-पूर्व में आया। कोई प्रारंभिक सुनामी चेतावनी, सलाह या खतरा नहीं है।

पश्चिम एशिया में मौजूदा संकट पर अतिरिक्त सचिव असीम महाजन बोले

भारतीयों की सुरक्षा और सहायता प्राथमिकता वापसी की व्यवस्था कर रहे, मिशन संपर्क में

एजेंसी नई दिल्ली

पश्चिम एशिया में जारी संकट के बीच भारत सरकार ने क्षेत्र में मौजूद भारतीय नागरिकों की सुरक्षा और सहायता को सर्वोच्च प्राथमिकता बताया है। विदेश मंत्रालय में खाड़ी मामलों के अतिरिक्त सचिव असीम महाजन ने कहा कि भारतीय नाविकों और अन्य नागरिकों के कल्याण के लिए भारतीय मिशन लगातार संपर्क में हैं। उन्होंने कहा कि जरूरत पड़ने पर कांसुलर सहायता, परिवारों से संपर्क और वापसी की व्यवस्था की जा रही है। सरकार संकटग्रस्त क्षेत्रों में फंसे भारतीयों, विशेष रूप से भारतीय नाविकों की सहायता को सर्वोच्च प्राथमिकता दे रही है। उनके स्वदेश लौटने के अनुरोधों पर कार्रवाई की जा रही है।

24 घंटों में लौटे 8 भारतीय नाविक



अतिरिक्त सचिव असीम महाजन

बंदरगाह, जहाजरानी और जलमार्ग मंत्रालय के विशेष सचिव राजेश कुमार सिन्हा ने एक संयुक्त अंतर-मंत्रालयी ब्रीफिंग में बोलते हुए कहा कि सभी भारतीय जहाजों और चालक दल पर वर्तमान में कड़ी निगरानी रखी जा रही है। उन्होंने बताया कि पिछले 24 घंटों में 8 नाविक सुरक्षित रूप से भारत लौट आए हैं। सिन्हा ने कहा कि फारस की खाड़ी में मौजूद 18 भारतीय जहाज और उन पर सवार 485 नाविक सुरक्षित हैं। उन्होंने कहा कि पश्चिम एशिया में उत्पन्न हुई अप्रिय घटनाओं में 8 भारतीय नागरिकों को अपनी जान गंवानी पड़ी है। हाल ही में कुवैत में एक भारतीय नागरिक की हमले में मृत्यु हो गई। विदेश मंत्रालय ने मृतक के परिवार के प्रति गहरी संवेदना व्यक्त की। उन्होंने कहा कि कुवैत स्थित भारतीय मिशन स्थानीय अधिकारियों के साथ मिलकर आवश्यक सहायता प्रदान करने और पार्थिव शरीर को शीघ्र भारत वापस लाने के लिए समन्वय कर रहा है।

एक दिन में 2,000 से अधिक सिलेंडर जब्त किए

पेट्रोलियम मंत्रालय की संयुक्त सचिव सुजाता शर्मा ने बताया कि सभी रिफाइनरियां पर्याप्त कच्चे तेल के अंडार के साथ उच्च क्षमता पर काम कर रही हैं, और पेट्रोल और डीजल का पर्याप्त स्टॉक बनाए रखा जा रहा है। घरेलू

दो माह तक केरोसिन वितरण की अनुमति

केंद्र सरकार ने घरेलू रसोई और रोशनी की आवश्यकताओं को पूरा करने के लिए 21 राज्यों और केंद्र शासित प्रदेशों में सार्वजनिक वितरण प्रणाली (पीडीएस) के तहत बिट्टी के तेल (केरोसिन) के अस्थायी वितरण को मंजूरी दे दी है। हालांकि, ये राज्य पहले केरोसिन-मुक्त घोषित किए जा चुके हैं। इनमें दिल्ली, चंडीगढ़, हरियाणा, पंजाब, उत्तर प्रदेश, राजस्थान, गोवा, मध्य प्रदेश और गुजरात शामिल हैं। केरोसिन का उपयोग खाना पकाने और रोशनी के लिए किया जाएगा। **ऑनलाइन बुकिंग में 95% की वृद्धि** सरकार ने कहा है कि ऑनलाइन एलपीजी बुकिंग में लगभग 95 प्रतिशत की वृद्धि हुई है। डिजिटल ऑप्टिमाइजेशन कोड (डीएओ), आधारित डिजिटल बंदक 82 प्रतिशत हो गई है। इससे माल की हेराफेरी को रोकने में मदद मिली है। घरो तक निंबांध आपूर्ति सुनिश्चित करने के लिए अधिकांश एलपीजी वितरक रविवार को भी कार्यरत थे। व्यावसायिक एलपीजी आपूर्ति का आस्टेन 70 प्रतिशत तक पहुंच गया है।

अमेरिकी थिंक टैंक की रिपोर्ट में दावा

पाकिस्तानी आतंकवाद पर आंखें मूंद रहा अमेरिका, इससे भारत में 'नाराजगी'

एजेंसी नई दिल्ली

एक अमेरिकी थिंक टैंक की रिपोर्ट में दावा किया गया है कि अमेरिका द्वारा पाकिस्तानी आतंकवाद को लेकर भारत की चिंताओं पर ध्यान नहीं दिया जा रहा है और इसे लेकर भारत में निराशा है। 'सेंटर फॉर ए न्यू अमेरिकन सिन्क्योरिटी' द्वारा जारी एक पॉलिसी



लिसा कॉर्टिस

पेपर में चेतावनी दी गई है कि प्रमुख क्षेत्रों में जारी सहयोग के बावजूद वाशिंगटन और नई दिल्ली के बीच गहरा रणनीतिक अविश्वास अब भी संबंधों पर असर डाल रहा है। 'रिपेयरिंग द ब्रीच: गेटिंग यूएस-इंडिया टाइज बेंक ऑन ट्रैक' शीर्षक वाली इस रिपोर्ट में कहा गया है कि 2025 में दोनों देशों के संबंधों में पैदा हुआ तनाव पूरी तरह खुलाने में समय लगेगा। लिसा कॉर्टिस, कीर्ति मार्टिन और सितारा गुप्ता द्वारा लिखित इस रिपोर्ट के अनुसार, 2025 में भारत-अमेरिका संबंध गंभीर रूप से डगमगा गए थे। इसके पीछे भारत-पाकिस्तान के बीच हुए संघर्ष विराम को लेकर मतभेद और भारतीय सामान पर अमेरिका द्वारा लगाया गया भारी-भरकम टैरिफ जैसे मुद्दे शामिल थे।

विश्वास बहाली के प्रयास जरूरी

रिपोर्ट के मुताबिक, फरवरी 2026 में अंतरिम व्यापार समझौते के ढांचे पर सहमति बनने से दोनों देशों के संबंध फिर से पटने पर लाने की कोशिश की गई है, लेकिन विश्वास बहाली के लिए लगातार प्रयास करने जरूरी होंगे। भारत और अमेरिका के आर्थिक, रक्षा और प्रौद्योगिकी संबंध मले ही मजबूत बने हुए हैं, लेकिन पाकिस्तान और आतंकवाद को लेकर मतभेद अभी भी मूलभूत हने वाले आतंकवाद पर अमेरिका द्वारा ध्यान न दिए जाने से निराश है। कश्मीर मुद्दे पर किसी भी बाहरी हस्तक्षेप के प्रति भारत के लंबे समय से चले आ रहे विरोध को भी फोकस किया गया है।

भारत-कुवैत हवाई संपर्क पर जोर, वीजा विस्तार में देंगे राहत

भारतीय राजदूत और कुवैत एयरवेज के चेयरमैन के बीच अहम बैठक

एजेंसी नई दिल्ली

कुवैत में मौजूदा क्षेत्रीय सुरक्षा हालात के बीच भारत की राजदूत परमिता त्रिपाठी ने कुवैत एयरवेज के चेयरमैन कैप्टन अब्दुलमोहसेन एस अलफगान से मुलाकात कर उड़ानों के पुनः संचालन और भारतीय समुदाय की सुरक्षा को लेकर अहम चर्चा की। कुवैत में भारत की नामित राजदूत परमिता त्रिपाठी ने कुवैत एयरवेज के चेयरमैन कैप्टन अब्दुलमोहसेन एस अलफगान से मुलाकात की। यह मुलाकात मौजूदा क्षेत्रीय सुरक्षा स्थिति और कुवैत के हवाई क्षेत्र के लगातार बंद रहने के मद्देनजर एयरलाइन कंपनियों के साथ चल रहे समन्वय का हिस्सा थी।



परमिता त्रिपाठी और कैप्टन अब्दुलमोहसेन

कुवैत एयरवेज को अस्थायी लैंडिंग की अनुमति

मुलाकात का उद्देश्य कुवैत एयरवेज की उड़ानों को फिर से शुरू करना था, ताकि कुवैत में रहने वाले भारतीय नागरिकों के भारत आने-जाने की यात्रा को सुगम बनाया जा सके। जारी दिशा-निर्देशों में वीजा विस्तार, जुमाने में छूट, निकास अनुमति, नियमों के पालन में छूट और अस्थायी लैंडिंग अनुमति जैसी राहत

शामिल हैं, ताकि प्रभावित व्यक्तियों को सुरक्षित और निर्विघ्न तरीके से भारत में रहने और यात्रा करने की सुविधा मिल सके। सभी श्रेणियों के वीजा, जिनमें ई-वीजा भी शामिल है और जिनकी वैधता जल्द ही समाप्त होने वाली है, उन्हें एक महीने की अवधि के लिए बिना किसी शुल्क के बढ़ाया जा सकता है।

भारत-कतर संबंधों को देंगे मजबूती

मंत्री और भारतीय राजदूत के बीच वार्ता



कतर की अंतरराष्ट्रीय सहयोग राज्य मंत्री ने भारत के विभिन्न पहलुओं और क्षेत्रीय स्थिति में निरापेक्ष के लिए बातचीत और कूटनीतिक की आवश्यकता पर चर्चा की गई। राजदूत ने भारतीय समुदाय के समर्थन के लिए मंत्री को भी धन्यवाद दिया। बैठक के दौरान चर्चा दोनों देशों के बीच द्विपक्षीय संबंधों के साथ-साथ साझा चिंता के विभिन्न मुद्दों पर केंद्रित रही। अंतरराष्ट्रीय सहयोग राज्य मंत्री ने बैठक के दौरान, किटानी भी बढ़ती कार्रवाई को तत्काल रोकने और बातचीत की भेज पर लौटने के साथ-साथ तनाव को नियंत्रित करने के लिए काम करने के लिए अंतरराष्ट्रीय समर्थन जुटाने के महत्व को रेखांकित किया।

जीयो और जीने दो का संदेश देते निकली भगवान महावीर की शोभायात्रा

जन्मकल्याणकः आकर्षक झांकियों के साथ रजत रथ पर निकले श्रीजी

जबलपुर। श्रवण संस्कृति के उन्नायक, अहिंसा धर्म के प्रणेता, जीये और जीने दो के उद्-घोषक श्री 1008 भगवान महावीर स्वामी का जन्म कल्याणक महोत्सव सोमवार को यहां पूरी श्रद्धा और भक्ति के साथ धूमधाम से मनाया गया। इस अवसर आकर्षक झांकियों के साथ श्रीजी की एक भव्य शोभायात्रा निकाली गई। शोभायात्रा में चांदी के रथ पर श्री जी सवार होकर निकले। शोभायात्रा में चांदी की 19 पालकी, 4 रजत के रथ ने मन मोह लिया।

श्री दिगम्बर जैन शासनोदय अतिथय तीर्थक्षेत्र हनुमानताल के श्री पार्श्वनाथ दिगम्बर जैन बड़ा मंदिर से शोभायात्रा प्रारंभ हुई। जिसमें नगरों की मंदिरों की 19 चांदी की पालकी शामिल थीं, 4 रजत रथ और 4 झांकी शोभायात्रा में शामिल थीं। जगह- जगह पुष्प वर्षा हुई व श्रीजी की आरती उतारी गई। दोपहर में भगवान का अभिषेक बड़े फुहारों पर मुनिबंध के सानिध्य में सम्पन्न हुआ। शोभायात्रा में लोक निर्माण मंत्री राकेश सिंह, पूर्व राज्यमंत्री शरद जैन, पूर्व विधायक विनय सक्सेना, पार्षद अमरीश मिश्रा, अतुल दानी, पूर्व पार्षद अमित जैन, अभिषेक यादव, सत्येन्द्र जैन "जुगु", अनुराग गढवाल, राकेश चौधरी चक्रेश नायक सुबोध कामरेड, अशोक फुगा, रवि कक्का उपस्थित थे। जैन समाज की विभिन्न समितियों के सदस्य विभिन्न रंग की पगड़ी पहने थे शोभायात्रा में हनुमानताल जैन मंदिर से प्रारंभ हुई। जो मिलोनीगंज, कोतवाली, सराफा, कर्मानिया गेट, खजांची चौक, अंधेरदेव, तुलाराम चौक, करमचंद चौक, मालवीय चौक, गंजीपुरा होकर बड़े फुहारों पर समाप्त हुई।



मुनिसंघ का मिला सानिध्य

शोभायात्रा को आचार्यश्री विद्यासागर महाराज के परम प्रभावक शिष्य मुनिसंघी सागर, जिलोम सागर, निरुपमसागर, निरुपम सागर, निरुपमसागर का सानिध्य प्राप्त हुआ।

मंच लगाकर किया जगह-जगह स्वागत

विभिन्न स्थानों पर मंच लगाकर जैन एडवोकेट्स सोशल आर्गनाइजेशन,

विद्यासागर पथ व्यापारी संघ, जैन दवा व्यापारी संघ, महावीर मार्केट - सिविक सेंटर व्यापारी संघ, समरसता सेवा संगठन, जैन इंटरनेशनल ट्रेड आर्गनाइजेशन, भारतीय जैन संगठन, आदिनाथ समिती एवं दिगम्बर जैन सोशल ग्रुप महाकौशल विद्य रोजन ने शोभायात्रा का स्वागत किया। शोभा यात्रा में भगवान महावीर जयंती के पांच दिवसीय कार्यक्रम के संयोजक दिगम्बर जैन पंचायत समूह के अध्यक्ष कैलाशचंद जैन, प्रधानमंत्री-अनिल गुड्डा, सतीश वर्धमान, मुकेश फर्वांस, शैलेष चौधरी एवं जैन नवयुवक समूह के अध्यक्ष

निमित्त बंटीया, प्रधानमंत्री शुभम जैन, भावेश जैन, मयंक जैन, अपर्तिजैन, पवित्र जैन, अतिथय जैन शोभायात्रा में शामिल थे।

कवि सम्मेलन आज

आज मंगलवार को रात्रि 9 बजे से कर्मानिया गेट पर जैन नवयुवक समूह द्वारा अखिल भारतीय कवि सम्मेलन आयोजित है। इसमें कवि शशिकांत यादव, शंभू शिखर, सुदीप मोला, डॉ. आदित्य जैन, अजहर इकबाल, स्वयं श्रीवास्तव, मनिंका दुने, प्रख्यात मिश्रा काव्य रस की वर्षा करेंगे।

चार साल के बच्चे ने सुनाया हनुमान चालीसा

जबलपुर। कलेक्टर राघवेंद्र सिंह व जिला शिक्षा अधिकारी घनश्याम सोनी के प्रयासों से गोलबाजार में लगाए गए पुस्तक मेला के संस्था कार्यक्रम में मुख्य अतिथि अशोक रोहणी की उपस्थिति में एक चार साल के नन्हे से बच्चे यशविन राज द्विवेदी ने हनुमान चालीसा सुनाकर सभी को मंत्र मुक्त कर दिया। लोगों ने अति प्रशंसा की तथा यशविन ने बहुत बधाई के रूप में प्रमाण पत्र व सौ रुपए की धनराशि प्राप्त की। यशविन सेंट नॉरबर्ट की शिक्षिका रशिका अभिषेक द्विवेदी के पुत्र व सेवानिवृत्त शिक्षिका राजलक्ष्मी द्विवेदी के पोते तथा राष्ट्रीय पत्रकार सुरक्षा परिषद के प्रदेश अध्यक्ष अमित द्विवेदी के भतीजे हैं।



पासी समाज के सम्मेलन में 175 युवक, युवतियों ने दिया अपना परिचय, 10 जोड़े बने

जबलपुर। पासी महासंघ जबलपुर द्वारा युवक-युवती परिचय सम्मेलन सामुदायिक भवन सदर कटंगा में संपन्न हुआ, जिसमें बड़ी संख्या में युवक-युवतियों ने भाग लिया। इस अवसर पर मुख्य अतिथि बैजनाथ रावत ने कहा कि कार्यक्रम का उद्देश्य जोड़े बनाना रहा। पार्षद अमरचंद बावरिया ने बताया कि कार्यक्रम में 175 युवक-युवतियों ने अपना परिचय मंच से दिया और इस दौरान दस जोड़े तय हुए। नगर अध्यक्ष डॉ. ऋषि बावरिया ने कार्यक्रम की सफलता पर सभी सामाजिक बंधुओं का आभार व्यक्त करते हुए कहा कि इस तरह के आयोजन समाज में एकता और समरसता को बढ़ावा देते हैं, ऐसे आयोजन होते रहना चाहिए। कार्यक्रम के मुख्य अतिथि उग्र अनु, जाति, जनजाति आयोग के



अध्यक्ष बैजनाथ रावत रहे, अध्यक्षता केंट विधायक अशोक रोहणी ने की। विशिष्ट अतिथि परासिया विधायक सोहन वाल्मीक, सौरभ ताराचंद बावरिया, पासी समाज के राष्ट्रीय अध्यक्ष लक्ष्मी प्रसाद रावत, श्रीमती मीरा रावत, गणेश बहोरिया, सचिन्द्र कृष्णा बावरिया रहे। मंच संचालन एड. कमलेश बावरिया, सुनील बावरिया ने किया। कार्यक्रम में मुंबई, कानपुर, लखनऊ, इंदौर, भोपाल,

इटारसी, नागपुर, छिंदवाड़ा, बैतूल एवं छत्तीसगढ़ से बड़ी संख्या में सामाजिक बंधु शामिल हुए। दूरदराज से आये सभी सामाजिक सदस्यों का आभार व्यक्त डॉ. ऋषि बावरिया ने किया। इस अवसर पर तोताराम बावरिया, अमरचंद बावरिया, चमन पासी, श्यामसुंदर बावरिया, धनराज बावरिया, बाबूलाल पासी, राजू पासी, जितेन्द्र वर्मा, धर्मेन्द्र बावरिया, संजय बावरिया, डॉ. ऋषभ बावरिया, गंगा बावरिया, केशव केशववास, कृष्णकांत बावरिया, महेन्द्र पासी, आमप्रकाश गुर्जर एवं मातृशक्ति उर्मिला बावरिया, कविता अमरचंद बावरिया, संगीता पासी, इन्दु बावरिया, सीमा पासी, संस्था पासी, सुमन पासी, शुभा पासी, मालती गुर्जर सहित बड़ी संख्या में कार्यकर्ता उपस्थित रहे।

26-27 के नगर बजट पर निगम के सफाई कर्मचारियों का ध्यान रखा जाए : बसपा

जबलपुर। बसपा नेता राकेश समुद्रे ने मांग की है कि नगर सरकार द्वारा हर वर्ष की तरह इस वर्ष भी बजट पेश किया जाए, लेकिन हर वर्ष की तरह इस बार भी सफाई कर्मियों के साथ सौतेला व्यवहार नहीं किया जाए। इस बार वर्ष 2026-27 के बजट में जबलपुर नगर निगम के सफाई कर्मियों का ध्यान रखते हुए बजट में उनको शामिल किया जाए ताकि उनके परिवार को बजट में कुछ राहत व योजनाओं का लाभ मिल सके, क्योंकि नगर निगम के सालाना बजट में पहले उन निगम सफाई कर्मियों का एक बजट है जो लोग पूरे शहर में अपना सफाई का काम करके शहर को साफ सुथरा बनाने में अपना महत्वपूर्ण योगदान देते हैं, ऐसे सफाई कर्मियों के लिए इस बार के बजट पर उनके लिए कोई ऐसी योजना लायी जाए ताकि उनका जीवन अच्छे से गुजर सके। अतः इस महत्वपूर्ण बजट पर नगर सत्ता एवं विपक्ष को विचार विमर्श कर निगम के सफाई कर्मचारियों को और उनके परिवार को कोई योजना में शामिल किया जाए।



भगवान विश्वकर्मा चौक का लोकार्पण समाज के सम्मान का प्रतीक : महापौर

उपमुख्यमंत्री जगदीश देवड़ा ने किया लोकार्पण

जबलपुर। रानीताल गेट नंबर 3 के समीप नव-नामांकित भगवान विश्वकर्मा चौक के लोकार्पण अवसर पर महापौर जगत बहादुर सिंह अन्तू ने कहा कि यह केवल एक चौक का नामकरण नहीं, बल्कि विश्वकर्मा समाज के सम्मान, योगदान और गौरव की औपचारिक स्वीकृति है। उन्होंने कहा कि समाज की लंबे समय से चली आ रही मांग को पूरा करना नगर निगम का दायित्व था, जिसे आज पूर्ण किया गया।



महापौर ने बताया कि विश्वकर्मा समाज द्वारा भगवान विश्वकर्मा चौक के नामकरण की मांग किए जाने के बाद आवश्यक प्रक्रिया पूरी कर प्रस्ताव को एमआईसी और सदन में रखा गया, जहां से स्वीकृति प्राप्त होने के बाद रानीताल गेट नंबर 3 के समीप स्थित चौक का नाम भगवान विश्वकर्मा चौक रखा गया और उसका चिह्नित लोकार्पण मध्यप्रदेश के उपमुख्यमंत्री जगदीश देवड़ा द्वारा किया गया। उपमुख्यमंत्री जगदीश देवड़ा ने कहा कि भगवान विश्वकर्मा सृजन, निर्माण और तकनीकी कौशल के

प्रतीक हैं और उनके नाम पर चौक का नामकरण शहर के विकास और श्रम-सम्मान की भावना को और मजबूत करेगा। इस अवसर पर सांसद आशीष दुबे, विधायक अभिलाष पांडेय, भाजपा नगर अध्यक्ष रत्नेश सोनकर, नगर निगम अध्यक्ष रिकू विज, एमआईसी सदस्य, विवेक राम सोनकर, डॉ. सुभाष तिवारी, समाजसेवी संदीप जैन, सुधांशु गुप्ता, श्री विश्वकर्मा

ऐतिहासिक उपलब्धि दीपक एडवर्टाइजिंग को दोहरी सफलता, एनएचएआई ने पुनः सूचीबद्ध किया

हरिभूमि न्यूज | जबलपुर



विज्ञापन एजेंसी दीपक एडवर्टाइजिंग ने वित्तीय वर्ष की शुरुआत में ही एक ऐतिहासिक उपलब्धि हासिल की है। नेशनल हाईवे अथॉरिटी ऑफ इंडिया ने एजेंसी को मध्य प्रदेश एवं राजस्थान क्षेत्रों में पुनः सूचीबद्ध किया है। यह दोनों सफलताएं एजेंसी की रचनात्मक उत्कृष्टता एवं इवेंट मैनेजमेंट के क्षेत्र में मजबूत क्षमता को प्रमाणित करती हैं। दीपक एडवर्टाइजिंग के प्रबंध निदेशक दीपक जेटा ने कहा कि यह एम्पैनलमेंट हमारी 29 वर्षों की मेहनत, नवाचार एवं क्लाइंट विश्वास का फल है। हम एनएचएआई मध्य प्रदेश एवं राजस्थान सहित पूरे देश में उच्च गुणवत्ता वाली विज्ञापन सेवाएं ग्राहकों को दे रहे हैं। इस बेहद सफल यात्रा में दीपक एडवर्टाइजिंग ने 190+ राष्ट्रीय एवं अंतरराष्ट्रीय पुरस्कार जीते हैं, जिनमें 19वीं 'एजेंसी ऑफ द ईयर', समिट इंटरनेशनल क्रिएटिव अवॉर्ड्स (5 बार), आईएनएस मान्यता एवं प्रसार भारती / सीबीसी मान्यता शामिल हैं। दीपक एडवर्टाइजिंग एजेंसी ने गत वर्ष में एनएचएआई इवेंट्स, प्रॉपर्टी फेयर एवं डी. पी. ज्वेलर्स रतलाम शोरूम ग्रैंड लॉन्च जैसे प्रमुख कैंपेन सफलतापूर्वक संचालित हैं। दीपक जेटा ने कहा कि आने वाले वित्तीय वर्ष में कुछ अलग करके और अंतर्राष्ट्रीय बाजार की उथल पुथल को समझकर जो भी क्लाइंट सही निर्णय लेगा वही सफलता हासिल करेगा।

गोल्ड लोन, ले रही 'प्रॉपर्टी लोन' और 'होम लोन टॉप-अप' की जगह बदल रही है अब गोल्ड लोन की छवि ज्वेलरी की वैल्यू बढ़ने से गिरवी का बढ़ा चलन

जबलपुर



भारत में अब गोल्ड लोन की छवि बदल रही है। पहले जहां इसे मजबूरी में लिया जाने वाला आखिरी रास्ता माना जाता था और इससे एक सामाजिक संकोच जुड़ा था, अब यह एक सोचो-समझो योजना का हिस्सा बनता जा रहा है। बैंक के मुताबिक लोग अब घर में रखे पुरतनी गहनों का इस्तेमाल करके मॉर्टगेंज (संपत्ति पर ऋण) या बिना गारंटी वाले लोन (अनसिक्योरिड लोन) के मुकाबले ज्यादा आसानी से, तेजी से और कम ब्याज पर पैसा ले रहे हैं।

कोटक महिंद्रा बैंक के प्रेसिडेंट श्रीपद जाधव ने कहा कि यह लोगों के व्यवहार में आया एक बदलाव है। गोल्ड लोन अब केवल संकट या परेशानी से जुड़ा नहीं रहा है। स्थिर आय और संपत्तियों वाले ग्राहक अब अपनी गोल्ड ज्वेलरी को अस्थायी रूप से गिरवी रखकर फंड्स का उपयोग कर रहे हैं, ताकि वे समय के लिहाज से महत्वपूर्ण अवसरों का फायदा उठा सकें। यह छोटी अर्वाधि की जरूरतों को पूरा करने का एक अनुशासित तरीका है। सोने की कीमतों में आई तेज उछाल के कारण घरों में रखी ज्वेलरी की वैल्यू काफी बढ़ गई है। इससे परिवारों को अपनी छोटी और मध्यम अर्वाधि की वित्तीय जरूरतों को पूरा करने और सामने आने वाले नए अवसरों का लाभ उठाने में मदद मिल रही है। जाधव ने आगे कहा कि यह व्यवहार रिटेल उधारकर्ताओं में बढ़ते 'कन्वीनियंस-क्रेडिट' (सुविधाजनक ऋण) के ट्रेंड को दर्शाता है, क्योंकि गोल्ड लोन के लिए बहुत ही कम कागजी कार्रवाई की जरूरत होती है। जाधव ने कहा कि लागत और समय का फायदा साफ दिखता है। गोल्ड लोन पर ब्याज दरें आमतौर पर अनसिक्योरिड क्रेडिट (जैसे पर्सनल लोन) से कम होती हैं, मंजूरी तुरंत मिलती है और चुकाने के विकल्प भी लचीले हैं। किसी भी सोचो-समझो जरूरत के लिए यह एक 'स्मार्ट' विकल्प है। ग्राहक सोना गिरवी रखते हैं, पैसा का इस्तेमाल करते हैं, लोन चुकाते हैं और अपनी ज्वेलरी वापस ले लेते हैं।

बढ़ती जा रही है लोन की राशि

अब 2 लाख से 10 लाख रुपए तक के गोल्ड लोन, 'प्रॉपर्टी लोन' या 'होम लोन टॉप-अप' की जगह ले रहे हैं, क्योंकि यहां स्पीड और लचीलापन ज्यादा मिलता है। वाहक अब अपने सोने को बेचने के बजाय उसे रिटायरि रकखा पसंद कर रहे हैं, क्योंकि गिरवी रखे होने के बावजूद समय के साथ सोने की कीमत बढ़ती रहती है। जाधव ने कहा कि समय की कीमत अब बहुत बढ़ गई है। जब बिजनेस परिवारों, एमएचएआई और एचएआई के पास किसी अवसर का लाभ उठाने के लिए सिर्फ 48-72 घंटे का समय होता है, तो कुछ ही मिनटों में मिलने वाला गोल्ड लोन उनके लिए सबसे सही विकल्प साबित होता है।

रामायण की समकालीन प्रासंगिकता पर अंतर्राष्ट्रीय संगोष्ठी, हिमालय के आध्यात्मिक आयामों पर हुआ मंथन

जबलपुर। पीएम कॉलेज ऑफ एक्सलेंस, शासकीय महाकौशल स्वशासी अग्रणी महाविद्यालय, जबलपुर एवं नवयुग आर्ट्स एंड कॉमर्स कॉलेज, जबलपुर के संयुक्त तत्वावधान में अंग्रेजी विभाग द्वारा "रामायण के अंतर्विषयी आयाम एवं समकालीन प्रासंगिकता: हिमालय की स्तुतियाँ" विषय पर एक दिवसीय अंतर्राष्ट्रीय संगोष्ठी का आयोजन हाईब्रिड मोड (ऑनलाइन एवं ऑफलाइन) में किया गया। कार्यक्रम का शुभारंभ सरस्वती पूजन से हुआ, इसके पश्चात अतिथियों का स्वागत एवं सम्मान समारोह आयोजित किया गया। संगोष्ठी का मंच संचालन डॉ. मीना एडिथ केलर द्वारा किया गया, आयोजक सचिव डॉ. प्रतिभा कुमार ने संगोष्ठी के उद्देश्य एवं रूपरेखा पर प्रकाश डाला। "हिमालय के स्तोत्र" विषय पर समन्वयक नेहा दवे ने अपने विचार प्रस्तुत किए।



मुख्य अतिथि के रूप में ऑनलाइन जुड़ी डॉ. नीरजा ए. गुप्ता कुलपति गुजरात विश्वविद्यालय ने रामायण की समकालीन उपयोगिता को रेखांकित करते हुए इसे भारतीय संस्कृतिक धरोहर का मूल आधार बताया। मुख्य वक्ता डॉ. अखिलेश गुमास्ता, प्रख्यात अस्थिरोग विशेषज्ञ, जबलपुर ने रामायण के मूल्य को समकालीन जीवन की चुनौतियों और मानसिक एवं शारीरिक स्वास्थ्य से जोड़ा। कनाडा (टोरंटो) से जुड़े विशिष्ट अतिथि दीप शुक्ला ने वैश्विक संदर्भ में रामायण की प्रासंगिकता पर अपने विचार व्यक्त किए। विशेष व्याख्यान में प्रो. जटाशंकर तिवारी एवं आशुतोष सिंह ठाकुर निर्देशक यंग थिंक्स फोरम भोपाल ने रामायण के दार्शनिक पक्षों के विस्तृत विश्लेषण प्रस्तुत किया। प्राचार्य एवं अध्यक्ष प्रो. अलकेश चतुर्वेदी ने रामायण में राम के आदर्श चरित्र पर प्रकाश डाला। कार्यक्रम में विशिष्ट अतिथि के रूप में डॉ. प्रवीण त्रिपाठी

कुलसचिव धर्मशास्त्र लॉ विश्वविद्यालय की गरिमामयी उपस्थिति रही। प्रो. अरुण शुक्ल ने रामायण के साहित्य और समकालीन प्रासंगिकता पर अपने विचार प्रस्तुत किये। प्रथम तकनीकी सत्र महाविद्यालय के ऑडिटोरियम में आयोजित किया गया, जिसकी अध्यक्षता डॉ. नीलांजना पाठक ने की। मुख्य वक्ता डॉ. अखिलेश गुमास्ता ने "रामायण: द हाइम ऑफ हिमालय" विषय पर गहन व्याख्यान देते हुए हिमालय

के आध्यात्मिक एवं सांस्कृतिक महत्व को रेखांकित किया। प्रथम सत्र में डॉ. सिमता बेलवंशी ने धन्यवाद ज्ञापन प्रस्तुत किया। संगोष्ठी में तकनीकी सत्र में शोध-पत्र वाचन हुआ, जिसमें विभिन्न विद्वानों ने अपने शोध प्रस्तुत किए। सत्र की अध्यक्षता डॉ. ज्योति जुनगरे, नेहा दवे, डॉ. अनंता सिंह एवं डॉ. अंशुजा तिवारी ने की। ऑफलाइन सत्र का संचालन डॉ. संघप्रिया तिवारी द्वारा किया गया। कार्यक्रम में डॉ. श्रीनिवास राव, अंशुजा तिवारी एवं डॉ. नरेंद्र शुक्ला की विशेष उपस्थिति भी उल्लेखनीय रही। संगोष्ठी में रामायण के साहित्यिक, सांस्कृतिक, दार्शनिक एवं सामाजिक आयामों पर गहन विचार-विमर्श हुआ, जिसमें देश-विदेश के विद्वानों, प्राध्यापकों एवं शोधार्थियों की सक्रिय सहभागिता रही। शोध-पत्रों का वाचन किया गया। द्वितीय सत्र में आभार प्रदर्शन डॉ. रवीश तमना तजीर के द्वारा किया गया। कार्यक्रम के सफल आयोजन में डॉ. जागेश्वर प्रजापति, डॉ. धीरेंद्र कुमार त्रिपाठी, डॉ. नीलिमा, डॉ. सुनीता सिंह का विशेष सहयोग रहा। संगोष्ठी में महाविद्यालय के समस्त प्राध्यापक एवं कर्मचारियों का विशेष योगदान रहा।

पाथेय संगीत द्वारा सदाबहार फिल्मी गीत आज

जबलपुर। पाथेय संगीत के तत्वावधान में आज 31 मार्च को सायं 7:00 बजे से शहीद स्मारक सभागार में नए-पुराने फिल्मी गीतों का मनमोहक आयोजन किया गया है। समारोह के संयोजक डॉ. कृष्ण कुमार दुबे एवं परामर्शक राजेश पाठक प्रवीण हैं। संचालन प्रसिद्ध उद्घोषिका डॉ. मंजू गोरे करेंगी। संगीत निर्देशन अनिकेत देवक का है। संयोजक डॉ. दुबे ने बताया कि संगीत संस्था में नगर के प्रतिष्ठित कलाकार विविध फिल्मी गीतों को प्रस्तुत करेंगे जिसमें अर्चना गोस्वामी, डॉ. कृष्ण कुमार दुबे, पल्लवी फाटक, किरण कोपरिहार, दीपति राय, मयंक विश्वकर्मा, मीनाक्षी शर्मा, अतुल तिवारी, नेहा खरे, डॉ. अनिल कोरी, राजेश तिवारी, डॉ. आज़ा मिश्रा, विनीता पैगवार,

जी.वी. अग्रवाल, अविन विश्वकर्मा, सारंग कुमार दुबे शामिल हैं।

नगर पालिक निगम जबलपुर
जोन क्र.- 7 अघातल जबलपुर (म.प्र.)
 क्र.र.अधि./07/M.E.N.P.O.181/2025-26
 दिनांक: 23/2/2026

भवन नामांतरण सूचना

सर्व साधारण को सूचित किया जाता है कि के.टा. (1) श्री अजय कुमार (2)अभय कुमार (3) गोपाल कुमार (4) मनोज कुमार श्रीवास्तव चारों के पिता स्व. श्री श्रवण कुमार श्रीवास्तव भवन/खसरा क्रमांक 1013/19 विन नं. 1000362296 थिकेनागा/पंजीकृत गृह स्वामी श्रीमति माधवीलता श्रीवास्तव पाठक स्व. श्री श्रवण कुमार श्रीवास्तव के भाग पर बतई मर्हिय मर्यादा योगी जिस पर निर्मित भूतल 1050 R.C.C व.कृ. एवं प्रथम तल 750 R.C.C व.कृ. पर विक्रय पत्र नमू प्रमाण पत्र, शय्य पत्र के आधार पर नगर निगम द्वारा प्रत भवन क्रमांक पर दर्ज प्रविष्टि के स्थान/ क्रय भाग पर नामांतरण हेतु आवेदन दिया है। जिस किती को भी उक्त नामांतरण पर आपत्ति हो वे इस प्रकाशन की तिथि से 15 दिन के अंदर सभागी कार्यालय क्रमांक- 07 में प्रमाण एवं दस्तावेजों के साथ आपत्ति प्रस्तुत करें।

संभागीय अधिकारी
संभाग क्र.-07 अघातल नगर पालिक निगम, जबलपुर